

O here i. x. ick bidde dy om din hilli-
ghe verrisenisse. om die bede alle dine
hillighen en om wtuercoerne om dat
bloet der hilligher martelare dat wt
ghestort is vanden rechtueerdighen
abel toe den alre lesten. ontferm dy ou
dese siele in en alre ghelouigher. ende
verlosse sie van allen a pynen amen

Desse sequencie sanctmen op paesche

laet ons soetlike Daech.
Lant myt ynigher stemmen loue
synghen onsen ghesont
maker **E**nde myt deuoten melo-
dien laet ons vullhertelike blijscap
hebn toe messyas den hemelsche he-
ren **D**ie hem seluen snoede maecte
op dat hie ons verloerne menschen
verloesen mochte **H**ie bedecte die
glorie der godheit onder den vleysche
hie wort ghedeckret inder crubbe myt
doeken ontfermede des ouertreders
des ghebodes die naket verdreuen